



## અધિકાર-૨

### કર્તાકર્મ અધિકાર

‘હવે જીવ-અજીવ જ એક કર્તાકર્મના વેશો પ્રવેશ કરે છે’

હવે, જ્યાં સુધી આ જીવ આસ્વના અને આત્માના વિશેષને (તંશાવતને) જાણો નહિ ત્યાં સુધી તે અજ્ઞાની રહ્યો થકો, આસ્વનોમાં પોતે લીન થતો, કર્માનો બંધ કરે છે એમ ગાથામાં કહે છે :—

આત્મા અને આસ્વન તણો જ્યાં ભેદ જીવ જાણો નહીં,  
કોધાદિમાં સ્થિતિ ત્યાં લગી અજ્ઞાની એવા જીવની. ૬૮.

જીવ વર્તતાં કોધાદિમાં સંચય કરમનો થાય છે,  
સહુ સર્વદર્શી એ રીતે બંધન કહે છે જીવને. ૭૦.

**ગાથાર્થ :**—જીવ જ્યાં સુધી આત્મા અને આસ્વન—એ બન્નેના તંશાવત અને ભેદને જાણતો નથી ત્યાં સુધી તે અજ્ઞાની રહ્યો થકો કોધાદિક આસ્વનોમાં પ્રવર્તે છે; કોધાદિકમાં વર્તતા તેને કર્માનો સંચય થાય છે. ખરેખર આ રીતે જીવને કર્માનો બંધ સર્વજાદેવોએ કદ્યો છે.  
॥૬૮-૭૦॥

હવે પૂછે છે કે આ કર્તાકર્મની પ્રવૃત્તિનો અભાવ ક્યારે થાય છે?  
તેનો ઉત્તર કહે છે :—

આ જીવ જ્યારે આસ્વનોનું તેમ નિજ આત્મા તણું  
જાણો વિશેષાંતર, તદા બંધન નહીં તેને થતું. ૭૧.

**ગાથાર્થ :**—જ્યારે આ જીવ આત્માના અને આસ્વનોના તંશાવત અને ભેદને જાણો ત્યારે તેને બંધ થતો નથી. ॥૭૧॥

હવે પૂછે છે કે જ્ઞાનમાત્રથી જ બંધનો નિરોધ કઈ રીતે છે?  
તેનો ઉત્તર કહે છે :—

અશુચિપણું, વિપરીતતા એ આસવોનાં જાણીને,  
વળી જાણીને દુખકારણો, એથી નિર્વત્ન જીવ કરે. ૭૨.

**ગાથાર્થ :**—આસવોનું અશુચિપણું અને વિપરીતપણું તથા તેઓ  
દુઃખનાં કારણ છે એમ જાણીને જીવ તેમનાથી નિવૃત્તિ કરે છે. ॥૭૨॥

હવે પૂછે છે કે કઈ વિધિથી (-રીતથી) આ આત્મા આસવોથી  
નિવર્તે છે? તેના ઉત્તરરૂપ ગાથા કહે છે :—

છું એક, શુદ્ધ, મમત્વહીન હું, જ્ઞાનદર્શનપૂર્ણ છું;  
એમાં રહી સ્થિત, લીન એમાં, શીધ આ સૌ કષ્ય કરું. ૭૩.

**ગાથાર્થ :**—જ્ઞાની વિચારે છે કે: નિશ્ચયથી હું એક છું, શુદ્ધ  
હું, મમતારહિત હું, જ્ઞાનદર્શનથી પૂર્ણ હું; તે સ્વભાવમાં રહેતો, તેમાં  
(-તે ચૈતન્ય-અનુભવમાં) લીન થતો (હું) આ કોધાદિક સર્વ આસવોને  
કષ્ય પમાડું છું. ॥૭૩॥

હવે પૂછે છે કે જ્ઞાન થવાનો અને આસવોની નિવૃત્તિનો સમકાળ  
(એક કાળ) કઈ રીતે છે? તેના ઉત્તરરૂપ ગાથા કહે છે :—

આ સર્વ જીવનિબદ્ધ, અધ્યુવ, શરણહીન, અનિત્ય છે,  
એ દુઃખ, દુખફળ જાણીને એનાથી જીવ પાછો વળે. ૭૪.

**ગાથાર્થ :**—આ આસવો જીવની સાથે નિબદ્ધ છે, અધ્યુવ છે,  
અનિત્ય છે તેમ જ અશરણ છે, વળી તેઓ દુઃખરૂપ છે, દુઃખ જ જેમનું  
ફળ છે એવા છે,—એવું જાણીને જ્ઞાની તેમનાથી નિવૃત્તિ કરે છે. ॥૭૪॥

હવે પૂછે છે કે આત્મા જ્ઞાનસ્વરૂપ અર્થાત્ જ્ઞાની થયો એમ કઈ રીતે  
ઓળખાય? તેનું ચિહ્ન (લક્ષણ) કહો. તેના ઉત્તરરૂપ ગાથા કહે છે :—

પરિણામ કર્મ તણું અને નોકર્મનું પરિણામ જે  
તે નવ કરે જે, માત્ર જાણે, તે જ આત્મા જ્ઞાની છે. ૭૫.

**ગાથાર્થ :**—જે આત્મા આ કર્મના પરિણામને તેમ જ

નોકર્મના પરિણામને કરતો નથી પરંતુ જાણો છે તે શાની છે. ॥૭૫॥

હવે પૂછે છે કે પુદ્ગલકર્મને જાણતા એવા જીવને પુદ્ગલ સાથે કર્તાકર્મભાવ (કર્તાકર્મપણું) છે કે નથી? તેનો ઉત્તર કહે છે:—

વિધવિધ પુદ્ગલકર્મને શાની જરૂર જાણો ભલે,  
પરદવ્યપર્યાયે ન પ્રણામે, નવ ગ્રહે, નવ ઊપજે. ૭૬.

**ગાથાર્થ :**—શાની અનેક પ્રકારના પુદ્ગલકર્મને જાણતો હોવા છતાં નિશ્ચયથી પરદવ્યના પર્યાયમાં પરિણામતો નથી, તેને ગ્રહણ કરતો નથી અને તે-રૂપે ઊપજતો નથી. ॥૭૬॥

હવે પૂછે છે કે પોતાના પરિણામને જાણતા એવા જીવને પુદ્ગલ સાથે કર્તાકર્મભાવ (કર્તાકર્મપણું) છે કે નથી? તેનો ઉત્તર કહે છે :—

વિધવિધ નિજ પરિણામને શાની જરૂર જાણો ભલે,  
પરદવ્યપર્યાયે ન પ્રણામે, નવ ગ્રહે, નવ ઊપજે. ૭૭.

**ગાથાર્થ :**—શાની અનેક પ્રકારના પોતાના પરિણામને જાણતો હોવા છતાં નિશ્ચયથી પરદવ્યના પર્યાયમાં પરિણામતો નથી, તેને ગ્રહણ કરતો નથી અને તે-રૂપે ઊપજતો નથી. ॥૭૭॥

હવે પૂછે છે કે પુદ્ગલકર્મના ફળને જાણતા એવા જીવને પુદ્ગલ સાથે કર્તાકર્મભાવ (કર્તાકર્મપણું) છે કે નથી? તેનો ઉત્તર કહે છે :—

પુદ્ગલકર્મનું ફળ અનંતું શાની જીવ જાણો ભલે,  
પરદવ્યપર્યાયે ન પ્રણામે, નવ ગ્રહે, નવ ઊપજે. ૭૮.

**ગાથાર્થ :**—શાની પુદ્ગલકર્મનું ફળ કે જે અનંત છે તેને જાણતો હોવા છતાં પરમાર્થે પરદવ્યના પર્યાયરૂપ પરિણામતો નથી, તેને ગ્રહણ કરતો નથી અને તે-રૂપે ઊપજતો નથી. ॥૭૮॥

હવે પૂછે છે કે જીવના પરિણામને, પોતાના પરિણામને અને પોતાના પરિણામના ફળને નહિ જાણતા એવા પુદ્ગલદવ્યને જીવ સાથે

કર્તાકર્મભાવ (કર્તાકર્મપણું) છે કે નથી? તેનો ઉત્તર કહે છે :—

એ રીત પુદ્ગલદ્રવ્ય તે પણ નિજ ભાવે પરિણામે,  
પરદ્રવ્યપર્યાપ્તે ન પ્રણામે, નવ ગ્રહે, નવ ઊપજે. ૭૮.

**ગાથાર્થ :**—એવી રીતે પુદ્ગલદ્રવ્ય પણ પરદ્રવ્યના પર્યાપ્તુપ  
પરિણામતું નથી, તેને ગ્રહણ કરતું નથી અને તે-રૂપે ઊપજતું નથી; કારણ  
કે તે પોતાના જ ભાવોથી (-ભાવોરૂપ) પરિણામે છે. ॥૭૮॥

જોકે જીવના પરિણામને અને પુદ્ગલના પરિણામને અન્યોન્ય  
(પરસ્પર) નિમિત્ત-માત્રપણું છે તો પણ તેમને (બન્નેને) કર્તાકર્મપણું નથી  
એમ હવે કહે છે :—

જીવભાવહેતુ પામી પુદ્ગલ કર્મરૂપે પરિણામે;  
એવી રીતે પુદ્ગલકરમનિમિત્ત જીવ પણ પરિણામે. ૮૦.

જીવ કર્મગુણ કરતો નથી, નહિ જીવગુણ કર્મો કરે;  
અન્યોન્યના નિમિત્તથી પરિણામ બેઉ તણા બને. ૮૧.

એ કારણે આત્મા ઠરે કર્તા ખરે નિજ ભાવથી;  
પુદ્ગલકરમકૃત સર્વ ભાવોનો કરી કર્તા નથી. ૮૨.

**ગાથાર્થ :**—પુદ્ગલો જીવના પરિણામના નિમિત્તથી કર્મપણે  
પરિણામે છે, તેમ જ જીવ પણ પુદ્ગલકર્મના નિમિત્તથી પરિણામે છે.  
જીવ કર્મના ગુણોને કરતો નથી તેમ જ કર્મ જીવના ગુણોને કરતું નથી;  
પરંતુ પરસ્પર નિમિત્તથી બન્નેના પરિણામ જાણો. આ કારણે આત્મા  
પોતાના જ ભાવથી કર્તા (કહેવામાં આવે) છે પરંતુ પુદ્ગલકર્મથી  
કરવામાં આવેલા સર્વ ભાવોનો કર્તા નથી. ॥૮૦-૮૨॥

નેથી એ સિદ્ધ થયું કે જીવને પોતાના જ પરિણામો સાથે  
કર્તાકર્મભાવ અને ભોક્તાભોગ્યભાવ (ભોક્તાભોગ્યપણું) છે એમ હવે કહે  
છે :—

આત્મા કરે નિજને જ એ મંતવ્ય નિશ્ચયનય તણું,  
વળી ભોગવે નિજને જ આત્મા એમ નિશ્ચય જાણવું. ૮૩.

**ગાથાર્થ :**—નિશ્ચયનયનો એમ મત છે કે આત્મા પોતાને જ કરે  
છે અને વળી આત્મા પોતાને જ ભોગવે છે એમ હે શિષ્ય! તું જાણ. ॥૮૩॥

હવે વ્યવહાર દર્શાવે છે :—

આત્મા કરે વિધવિધ પુદ્ગલકર્મ—મત વ્યવહારનું,  
વળી તે જ પુદ્ગલકર્મ આત્મા ભોગવે વિધવિધનું. ૮૪.

**ગાથાર્થ :**—વ્યવહારનયનો એ મત છે કે આત્મા અનેક  
પ્રકારના પુદ્ગલકર્મને કરે છે અને વળી તે જ અનેક પ્રકારના  
પુદ્ગલકર્મને તે ભોગવે છે. ॥૮૪॥

હવે આ વ્યવહારને દૂષણ હે છે :—

પુદ્ગલકર્મ જીવ જો કરે, અને જ જો જીવ ભોગવે,  
જિનને અસંમત દ્વિક્રિયાથી અભિન્ન તે આત્મા ઠરે. ૮૫.

**ગાથાર્થ:**—જો આત્મા આ પુદ્ગલકર્મને કરે અને તેને જ  
ભોગવે તો તે આત્મા બે ક્રિયાથી અભિન્ન ઠરે એવો પ્રસંગ આવે છે—  
જે જિનદેવને સંમત નથી. ॥૮૫॥

હવે ફરી પૂછે છે કે બે ક્રિયાનો અનુભવ કરનાર પુરુષ  
મિથ્યાદટિ કઈ રીતે છે? તેનું સમાધાન કરે છે :—

જીવભાવ, પુદ્ગલભાવ—બન્ને ભાવને જેથી કરે,  
તેથી જ મિથ્યાદટિ એવા દ્વિક્રિયાવાદી ઠરે. ૮૬.

**ગાથાર્થ :**—જેથી આત્માના ભાવને અને પુદ્ગલના  
ભાવને—બન્નેને આત્મા કરે છે એમ તેઓ માને છે તેથી એક દ્રવ્યને  
બે ક્રિયા હોવાનું માનનારા મિથ્યાદટિ છે. ॥૮૬॥

(પરદ્રવ્યના કર્તાકર્મપણાની માન્યતાને અજ્ઞાન કહીને એમ કહ્યું કે

જે એવું માને તે મિથ્યાદિષ્ટ છે; ત્યાં આશંકા ઉપજે છે કે—આ મિથ્યાત્વાદિ ભાવો શી વસ્તુ છે? જો તેમને જીવના પરિણામ કહેવામાં આવે તો પહેલાં રાગાદિ ભાવોને પુદ્ગલના પરિણામ કર્યા હતા તે કથન સાથે વિરોધ આવે છે; અને જો પુદ્ગલના પરિણામ કહેવામાં આવે તો જેમની સાથે જીવને કાંઈ પ્રયોજન નથી તેમનું ફળ જીવ કેમ પામે? આ આશંકા દૂર કરવાને હવે ગાથા કહે છે :—)

**મિથ્યાત્વ જીવ અજીવ દ્વિવિધ, એમ વળી અજ્ઞાન ને અવિરમણ, યોગો, મોહ ને કોધાદિ ઉભયપ્રકાર છે.** ૮૭.

**ગાથાર્થ :**—વળી, જે મિથ્યાત્વ કહું તે બે પ્રકારે છે—એક જીવમિથ્યાત્વ અને એક અજીવમિથ્યાત્વ; અને એવી જ રીતે અજ્ઞાન, અવિરતિ, યોગ, મોહ અને કોધાદિ કષાયો—આ (સર્વ) ભાવો જીવ અને અજીવના ભેદથી બધ્યે પ્રકારે છે. ॥૮૭॥

હવે પૂછે છે કે મિથ્યાત્વાદિકને જીવ અને અજીવ કર્યા તે જીવ મિથ્યાત્વાદિ અને અજીવ મિથ્યાત્વાદિ કોણ છે? તેનો ઉત્તર કહે છે :—

**મિથ્યાત્વ ને અજ્ઞાન આદિ અજીવ, પુદ્ગલકર્મ છે;**  
**અજ્ઞાન ને અવિરમણ વળી મિથ્યાત્વ જીવ, ઉપયોગ છે.** ૮૮.

**ગાથાર્થ :**—જે મિથ્યાત્વ, યોગ, અવિરતિ અને અજ્ઞાન અજીવ છે તે તો પુદ્ગલકર્મ છે; અને જે અજ્ઞાન, અવિરતિ અને મિથ્યાત્વ જીવ છે તે તો ઉપયોગ છે. ॥૮૮॥

હવે ફરી પૂછે છે કે મિથ્યાદર્શનાદિ ચૈતન્યપરિણામનો વિકાર ક્યાંથી થયો? તેનો ઉત્તર કહે છે :—

**છે મોહયુત ઉપયોગના પરિણામ ત્રણ અનાદિના,**  
**—મિથ્યાત્વ ને અજ્ઞાન, અવિરતભાવ એ ત્રણ જાણવા.** ૮૯.

**ગાથાર્થ :**—અનાદિથી મોહયુક્ત હોવથી ઉપયોગના અનાદિથી માંડીને ત્રણ પરિણામ છે; તે મિથ્યાત્વ, અજ્ઞાન અને અવિરતભાવ (એ ત્રણ) જાણવા. ॥૮૯॥

હવે આત્માને ત્રણ પ્રકારના પરિણામવિકારનું કર્તાપણું દર્શાવે છે :—  
એનાથી છે ઉપયોગ ત્રણવિધ, શુદ્ધ નિર્મળ ભાવ જે;  
જે ભાવ કંઈ પણ તે કરે, તે ભાવનો કર્તા બને. ૮૦.

**ગાથાર્થ :**—અનાદિથી આ ત્રણ પ્રકારના પરિણામવિકારો હોવાથી, આત્માનો ઉપયોગ—જોકે (શુદ્ધનયથી) તે શુદ્ધ, નિરંજન (એક) ભાવ છે તોપણ—ત્રણ પ્રકારનો થયો થકો તે ઉપયોગ જે (વિકારી) ભાવને પોતે કરે છે તે ભાવનો તે કર્તા થાય છે. ॥૮૦॥

હવે, આત્માને ત્રણ પ્રકારના પરિણામવિકારનું કર્તાપણું હોય ત્યારે પુદ્ગલદ્રવ્ય પોતાની મેળે જ કર્મપણે પરિણામે છે એમ કહે છે :—

જે ભાવ જીવ કરે અરે! જીવ તેહનો કર્તા બને;  
કર્તા થતાં, પુદ્ગલ સ્વયં ત્યાં કર્મરૂપે પરિણામે. ૮૧.

**ગાથાર્થ :**—આત્મા જે ભાવને કરે છે તે ભાવનો તે કર્તા થાય છે; તે કર્તા થતાં પુદ્ગલદ્રવ્ય પોતાની મેળે કર્મપણે પરિણામે છે. ॥૮૧॥

હવે, અજ્ઞાનથી જ કર્મ ઉત્પન્ન થાય છે એમ તાત્પર્ય કહે છે :—

પરને કરે નિજરૂપ ને નિજ આત્મને પણ પર કરે,  
અજ્ઞાનમય એ જીવ એવો કર્મનો કારક બને. ૮૨.

**ગાથાર્થ :**—જે પરને પોતારૂપ કરે છે અને પોતાને પણ પર કરે છે તે અજ્ઞાનમય જીવ કર્મોનો કર્તા થાય છે. ॥૮૨॥

જ્ઞાનથી કર્મ ઉત્પન્ન થતું નથી એમ હવે કહે છે :—

પરને ન કરતો નિજરૂપ, નિજ આત્મને પર નવ કરે,  
એ જ્ઞાનમય આત્મા અકારક કર્મનો એમ જ બને. ૮૩.

**ગાથાર્થ :**—જે પરને પોતારૂપ કરતો નથી અને પોતાને પણ પર કરતો નથી તે જ્ઞાનમય જીવ કર્મોનો અકર્તા થાય છે અર્થાત્ કર્તા થતો નથી. ॥૮૪॥

હવે પૂછે છે કે અજ્ઞાનથી કર્મ કર્દ રીતે ઉત્પન્ન થાય છે? તેનો ઉત્તર કહે છે :—

‘હું કોધ’ એમ વિકલ્પ એ ઉપયોગ ન્રણવિધ આચારે, ત્યાં જીવ એ ઉપયોગરૂપ જીવભાવનો કર્તા બને. ૮૪.

**ગાથાર્થ :**—ન્રણ પ્રકારનો આ ઉપયોગ ‘હું કોધ છું’ એવો પોતાનો વિકલ્પ કરે છે; તેથી આત્મા તે ઉપયોગરૂપ પોતાના ભાવનો કર્તા થાય છે. ॥૮૪॥

હવે એ જ વાતને વિશેષ કહે છે :—

‘હું ધર્મ આદિ’ વિકલ્પ એ ઉપયોગ ન્રણવિધ આચારે, ત્યાં જીવ એ ઉપયોગરૂપ જીવભાવનો કર્તા બને. ૮૫.

**ગાથાર્થ :**—ન્રણ પ્રકારનો આ ઉપયોગ ‘હું ધર્માસ્તિકાય આદિ છું’ એવો પોતાનો વિકલ્પ કરે છે; તેથી આત્મા તે ઉપયોગરૂપ પોતાના ભાવનો કર્તા થાય છે. ॥૮૫॥

‘તેથી કર્તાપણાનું મૂળ અજ્ઞાન ઠર્યું’ એમ હવે કહે છે :—

જીવ મંદબુદ્ધિ એ રીતે પરદવ્યને નિજરૂપ કરે, નિજ આત્મને પણ એ રીતે અજ્ઞાનભાવે પર કરે. ૮૬.

**ગાથાર્થ :**—આ રીતે મંદબુદ્ધિ અર્થાત્ અજ્ઞાની અજ્ઞાનભાવથી પર દ્રવ્યોને પોતારૂપ કરે છે અને પોતાને પર કરે છે. ॥૮૬॥

‘તેથી (પૂર્વોક્ત કારણથી) એ સિદ્ધ થયું કે જ્ઞાનથી કર્તાપણાનો નાશ થાય છે’ એમ હવે કહે છે :—

એ કારણો આત્મા કહ્યો કર્તા સહુ નિશ્ચયવિદે, —એ જ્ઞાન જેને થાય તે છોડે સકલ કર્તૃત્વને. ૮૭.

**ગાથાર્થ :**—આ (પૂર્વોક્ત) કારણથી નિશ્ચયના જાગ્ઞાનારા

જ્ઞાનીઓએ તે આત્માને કર્તા કહ્યો છે—આવું નિશ્ચયથી જે જાણો છે તે (જ્ઞાની થયો થકો) સર્વ કર્તૃત્વને છોડે છે. ॥૮૭॥

હવે કહે છે કે વ્યવહારી જીવો આમ કહે છે :—

ઘટ-પટ-રથાદિક વસ્તુઓ, કરણો અને કર્મો વળી,  
નોકર્મ વિધવિધ જગતમાં આત્મા કરે વ્યવહારથી. ૮૮.

**ગાથાર્થ :**—વ્યવહારથી અર્થાત્ વ્યવહારી લોકો માને છે કે જગતમાં આત્મા ઘડો, કપડું, રથ ઈત્યાદિ વસ્તુઓને, વળી ઈદિયોને, અનેક પ્રકારનાં કોધાદિ દ્રવ્યકર્માને અને શરીરાદિ નોકર્માને કરે છે. ॥૮૮॥

વ્યવહારી લોકોની એ માન્યતા સત્યાર્થ નથી એમ હવે કહે છે :—

પરદવ્યને જીવ જો કરે તો જરૂર તન્મય તે બને,  
પણ તે નથી તન્મય અરે! તેથી નહીં કર્તા ઠરે. ૮૯.

**ગાથાર્થ :**—જો આત્મા પરદવ્યોને કરે તો તે નિયમથી તન્મય અર્થાત્ પરદવ્યમય થઈ જાય; પરંતુ તન્મય નથી તેથી તે તેમનો કર્તા નથી. ॥૮૯॥

આત્મા (વ્યાખ્યવ્યાપકભાવથી તો કર્તા નથી પરંતુ) નિમિત્ત-  
નૈમિત્તિકભાવથી પણ કર્તા નથી એમ હવે કહે છે :—

જીવ નવ કરે ઘટ, પટ નહીં, જીવ શેષ દ્રવ્યો નવ કરે;  
ઉત્પાદકો ઉપયોગયોગો, તેમનો કર્તા બને. ૧૦૦.

**ગાથાર્થ :**—જીવ ઘટને કરતો નથી, પટને કરતો નથી, બાકીનાં કોઈ દ્રવ્યોને (વસ્તુઓને) કરતો નથી; પરંતુ જીવના યોગ અને ઉપયોગ ઘટાદિને ઉત્પન્ન કરનારાં નિમિત્ત છે તેમનો કર્તા જીવ થાય છે. ॥૧૦૦॥

હવે જ્ઞાની જ્ઞાનનો જ કર્તા છે એમ કહે છે :—

જ્ઞાનાવરણાદિક જે પુદ્ગલ તણા પરિણામ છે,  
કરતો ન આત્મા તેમને, જે જાણતો તે જ્ઞાની છે. ૧૦૧.

**ગાથાર્થ :**—જે જ્ઞાનાવરણાદિક પુદ્ગલદ્રવ્યોના પરિણામ છે તેમને જે આત્મા કરતો નથી પરંતુ જાણો છે તે જ્ઞાની છે. ॥૧૦૧॥

વળી અજ્ઞાની પણ પરદ્રવ્યના ભાવનો કર્તા નથી એમ હવે કહે છે :—

જે ભાવ જીવ કરે શુભાશુભ તેહનો કર્તા ખરે,  
તેનું બને તે કર્મ, આત્મા તેહનો વેદક બને. ૧૦૨.

**ગાથાર્થ :**—આત્મા જે શુભ કે અશુભ (પોતાના) ભાવને કરે છે તે ભાવનો તે ખરેખર કર્તા થાય છે, તે (ભાવ) તેનું કર્મ થાય છે અને તે આત્મા તેનો (તે ભાવરૂપ કર્મનો) ભોક્તા થાય છે. ॥૧૦૨॥

પરભાવને કોઈ (દ્રવ્ય) કરી શકે નહિ એમ હવે કહે છે :—

જે દ્રવ્ય જે ગુણ-દ્રવ્યમાં, નહિ અન્ય દ્રવ્યે સંક્રમે;  
અણસંક્રમ્યું તે કેમ અન્ય પરિણમાવે દ્રવ્યને? ૧૦૩.

**ગાથાર્થ :**—જે વસ્તુ (અર્થાત् દ્રવ્ય) જે દ્રવ્યમાં અને ગુણમાં વર્તો છે તે અન્ય દ્રવ્યમાં તથા ગુણમાં સંક્રમણ પામતી નથી (અર્થાત् બદલાઈને અન્યમાં ભળી જતી નથી); અન્યરૂપે સંક્રમણ નહિ પામી થકી તે (વસ્તુ), અન્ય વસ્તુને કેમ પરિણમાવી શકે? ॥૧૦૩॥

આ (ઉપર કહેલા) કારણે આત્મા ખરેખર પુદ્ગલકર્માનો અકર્તા હથો એમ હવે કહે છે :—

આત્મા કરે નહિ દ્રવ્ય-ગુણ પુદ્ગલમયી કર્મો વિષે,  
તે ઉભયને તેમાં ન કરતો કેમ તત્કર્તા બને? ૧૦૪.

**ગાથાર્થ :**—આત્મા પુદ્ગલમય કર્મમાં દ્રવ્યને તથા ગુણને કરતો નથી; તેમાં તે બન્નને નહિ કરતો થકો તે તેનો કર્તા કેમ હોય? ॥૧૦૪॥

માટે આ સિવાય બીજો—એટલે કે આત્માને પુદ્ગલકર્માનો કર્તા  
કહેવો તે—ઉપચાર છે, એમ હવે કહે છે :—

જીવ હેતુભૂત થતાં અરે! પરિણામ દેખી બંધનું,  
ઉપચારમાત્ર કથાય કે આ કર્મ આત્માએ કર્યુ. ૧૦૫.

**ગાથાર્થ :**—જીવ નિમિતાભૂત બનતાં કર્મબંધનું પરિણામ થતું  
દેખીને, ‘જીવ કર્મ કર્યુ’ એમ ઉપચારમાત્રથી કહેવાય છે. ॥૧૦૫॥

હવે, એ ઉપચાર કઈ રીતે છે તે દેખાંતથી કહે છે :—

યોદ્ધા કરે જ્યાં યુદ્ધ ત્યાં એ નૃપકર્યુ લોકો કહે,  
એમ જ કર્યા વ્યવહારથી શાનાવરણ આદિ જીવ. ૧૦૬.

**ગાથાર્થ :**—યોદ્ધાઓ વડે યુદ્ધ કરવામાં આવતાં, ‘રાજાએ  
યુદ્ધ કર્યુ’ એમ લોક (વ્યવહારથી) કહે છે તેવી રીતે ‘શાનાવરણાદિ કર્મ  
જીવ કર્યુ’ એમ વ્યવહારથી કહેવાય છે. ॥૧૦૬॥

હવે કહે છે કે ઉપરના હેતુથી આમ ઠર્યું :—

ઉપજાવતો, પ્રણમાવતો, ગ્રહતો, અને બાંધે, કરે  
પુદ્ગલદરવને આત્મા—વ્યવહારનયવક્તવ્ય છે. ૧૦૭.

**ગાથાર્થ :**—આત્મા પુદ્ગલદ્રવ્યને ઉપજાવે છે, કરે છે, બાંધે  
છે, પરિણમાવે છે અને ગ્રહણ કરે છે—એ વ્યવહારનયનું કથન છે.  
॥૧૦૭॥

હવે પૂછે છે કે એ ઉપચાર કઈ રીતે છે? તેનો ઉત્તર દેખાંતથી  
કહે છે :—

ગુણાદોપઉત્પાદક કહ્યો જ્યમ ભૂપને વ્યવહારથી,  
ત્યમ દ્રવ્યગુણાઉત્પન્નકર્તા જીવ કહ્યો વ્યવહારથી. ૧૦૮.

**ગાથાર્થ :**—જેમ રાજાને પ્રજાના દોપ અને ગુણનો ઉત્પન્ન

કરનાર વ્યવહારથી કહ્યો છે, તેમ જીવને પુદ્ગલદ્વયનાં દ્રવ્ય-ગુણનો  
ઉત્પન્ન કરનાર વ્યવહારથી કહ્યો છે. ॥૧૦૮॥

પુદ્ગલકર્મનો કર્તા કોણ છે તે હવે કહે છે :—

સામાન્ય પ્રત્યય ચાર નિશ્ચય બંધના કર્તા કહ્યા,  
—મિથ્યાત્વ ને અવિરમણ તેમ કષાયયોગો જાણવા. ૧૦૮.  
વળી તેમનો પણ વર્ણવ્યો આ ભેટ તેર પ્રકારનો,  
—મિથ્યાત્વથી આદિ કરીને ચરમ ભેટ સયોગીનો. ૧૧૦.  
પુદ્ગલકર્મના ઉદ્યથી ઉત્પન્ન તેથી અજીવ આ,  
તે જો કરે કર્મો ભલે, ભોક્તાય તેનો જીવ ના. ૧૧૧.  
જેથી ખરે ‘ગુણ’ નામના આ પ્રત્યયો કર્મો કરે,  
તેથી અકર્તા જીવ છે, ‘ગુણો’ કરે છે કર્મને. ૧૧૨.

**ગાથાર્થ :**—ચાર સામાન્ય પ્રત્યયો નિશ્ચયથી બંધના કર્તા  
કહેવામાં આવે છે—મિથ્યાત્વ, અવિરમણ તથા કષાય અને યોગ (એ  
ચાર) જાણવા. અને વળી તેમનો, આ તેર પ્રકારનો ભેટ કહેવામાં આવ્યો  
છે—મિથ્યાદિષ્ટ(ગુણસ્થાન)થી માંડીને સયોગકેવળી(ગુણસ્થાન)ના ચરમ  
સમય સુધીનો. આ (પ્રત્યયો અથવા ગુણસ્થાનો) કે જેઓ નિશ્ચયથી  
અયેતન છે કારણ કે પુદ્ગલકર્મના ઉદ્યથી ઉત્પન્ન થાય છે તેઓ જો  
કર્મ કરે તો ભલે કરે; તેમનો (કર્મનો) ભોક્તા પણ આત્મા નથી. જેથી  
આ ‘ગુણ’ નામના પ્રત્યયો કર્મ કરે છે તેથી જીવ તો કર્મનો અકર્તા છે  
અને ‘ગુણો’ જ કર્મને કરે છે. ॥૧૦૮-૧૧૨॥

વળી જીવને અને તે પ્રત્યયોને એકપણું નથી એમ હવે કહે  
છે :—

ઉપયોગ જેમ અનન્ય જીવનો, કોધ તેમ અનન્ય જો,  
તો દોષ આવે જીવ તેમ અજીવના એકત્વનો. ૧૧૩.  
તો જગતમાં જે જીવ તે જ અજીવ પણ નિશ્ચય ઠરે;  
નોકર્મ, પ્રત્યય, કર્મના એકત્વમાં પણ દોષ એ. ૧૧૪.

જો કોધ એ રીત અન્ય, જીવ ઉપયોગઆત્મક અન્ય છે,  
તો કોધવત્ત નોકર્મ, પ્રત્યય, કર્મ તે પણ અન્ય છે. ૧૧૫.

**ગાથાર્થ :**—જેમ જીવને ઉપયોગ અનન્ય અર્થાતું એકરૂપ છે તેમ જો કોધ પણ અનન્ય હોય તો એ રીતે જીવને અને અજીવને અનન્યપણું આવી પડ્યું. એમ થતાં, આ જગતમાં જે જીવ છે તે જ નિયમથી તેવી જ રીતે અજીવ ઠર્યો; (બન્નેનું અનન્યપણું હોવામાં આ દોષ આવ્યો;) પ્રત્યય, નોકર્મ અને કર્મના એકપણામાં અર્થાતું અનન્યપણામાં પણ આ જ દોષ આવે છે. હવે જો (આ દોષના ભયથી) તારા મતમાં કોધ અન્ય છે અને ઉપયોગસ્વરૂપ આત્મા અન્ય છે, તો જેમ કોધ તેમ પ્રત્યયો કર્મ અને નોકર્મ પણ આત્માથી અન્ય જ છે. ॥૧૧૩-૧૧૫॥

હવે સાંખ્યમતના અનુયાયી શિષ્ય પ્રતિ પુદ્ગલદ્રવ્યનું પરિણામસ્વભાવપણું સિદ્ધ કરે છે (અર્થાતું સાંખ્યમતી પ્રકૃતિ-પુરુષને અપરિણામી માને છે તેને સમજાવે છે) :—

જીવમાં સ્વયં નહિ બદ્ધ, ન સ્વયં કર્મભાવે પરિણામે,  
તો એવું પુદ્ગલદ્રવ્ય આ પરિણામનહીન બને અરે! ૧૧૬.

જો વર્ગણા કાર્મણ તણી નહિ કર્મભાવે પરિણામે,  
સંસારનો જ અભાવ અથવા સમય સાંખ્ય તણો ઠરે! ૧૧૭.

જો કર્મભાવે પરિણામાવે જીવ પુદ્ગલદ્રવ્યને,  
કૃયમ જીવ તેને પરિણામાવે જે સ્વયં નહિ પરિણામે? ૧૧૮.

સ્વયમેવ પુદ્ગલદ્રવ્ય વળી જો કર્મભાવે પરિણામે,  
જીવ પરિણામાવે કર્મને કર્મત્વમાં—મિથ્યા બને. ૧૧૯.

પુદ્ગલદરવ જે કર્મપરિણત, નિશ્ચયે કર્મ જ બને;  
જીવાવરણાઈત્યાદિપરિણાત, તે જ જાણો તેહને. ૧૨૦.

**ગાથાર્થ :**—આ પુદ્ગલદ્રવ્ય જીવમાં સ્વયં બંધાયું નથી અને

કર્મભાવે સ્વયં પરિણમતું નથી એમ જો માનવામાં આવે તો તે અપરિણામી ઠરે છે; અને કાર્મણવર્ગણાઓ કર્મભાવે નહિ પરિણમતાં, સંસારનો અભાવ ઠરે છે અથવા સાંખ્યમતનો પ્રસંગ આવે છે.

વળી જીવ પુદ્ગલદ્રવ્યોને કર્મભાવે પરિણમાવે છે એમ માનવામાં આવે તો એ પ્રશ્ન થાય છે કે સ્વયં નહિ પરિણમતી એવી તે વર્ગણાઓને ચેતન આત્મા કેમ પરિણમાવી શકે? અથવા જો પુદ્ગલદ્રવ્ય પોતાની મેળે જ કર્મભાવે પરિણમે છે એમ માનવામાં આવે, તો જીવ કર્મને અર્થાત્ પુદ્ગલદ્રવ્યને કર્મપણે પરિણમાવે છે એમ કહેવું મિથ્યા ઠરે છે.

માટે જેમ નિયમથી કર્મરૂપે પરિણમેલું પુદ્ગલદ્રવ્ય કર્મ જ છે તેવી રીતે શાનાવરણાદિ-રૂપે પરિણમેલું પુદ્ગલદ્રવ્ય શાનાવરણાદિ જ જાણો.  
॥૧૧૬-૧૨૦॥

હવે જીવનું પરિણામીપણું સિદ્ધ કરે છે :—

કર્મે સ્વયં નહિ બદ્ધ, ન સ્વયં કોધભાવે પરિણમે,  
તો જીવ આ તુજ મત વિષે પરિણમનહીન બને અરે! ૧૨૧.  
કોધાદિભાવે જો સ્વયં નહિ જીવ પોતે પરિણમે,  
સંસારનો જ અભાવ અથવા સમય સાંખ્ય તણો ઠરે! ૧૨૨.  
જો કોધ—પુદ્ગલકર્મ—જીવને પરિણમાવે કોધમાં,  
ક્યમ કોધ તેને પરિણમાવે જે સ્વયં નહિ પરિણમે? ૧૨૩.  
અથવા સ્વયં જીવ કોધભાવે પરિણમે—તુજ બુદ્ધિ છે,  
તો કોધ જીવને પરિણમાવે કોધમાં—મિથ્યા બને. ૧૨૪.  
કોધોપયોગી કોધ, જીવ માનોપયોગી માન છે,  
માયોપયુત માયા અને લોભોપયુત લોભ જ બને. ૧૨૫.

**ગાથાર્થ :**—સાંખ્યમતના અનુયાયી શિષ્ય પ્રતિ આચાર્ય કહે છે  
કે હે ભાઈ! આ જીવ કર્મમાં સ્વયં બંધાયો નથી અને કોધાદિભાવે સ્વયં  
પરિણમતો નથી એમ જો તારો મત હોય તો તે (જીવ) અપરિણામી ઠરે

છે; અને જીવ પોતે કોધાદિભાવે નહિ પરિણમતાં, સંસારનો અભાવ ઠરે છે અથવા સાંઘ્યમતનો પ્રસંગ આવે છે.

વળી પુદ્ગલકર્મ જે કોધ તે જીવને કોધપણે પરિણમાવે છે એમ તું માને તો એ પ્રશ્ન થાય છે કે સ્વયં નહિ પરિણમતા એવા તે જીવને કોધ ડેમ પરિણમાવી શકે? અથવા જો આત્મા પોતાની મેળે કોધભાવે પરિણમે છે એમ તારી બુદ્ધિ હોય, તો કોધ જીવને કોધપણે પરિણમાવે છે એમ કહેવું મિથ્યા ઠરે છે.

માટે એ સિદ્ધાંત છે કે કોધમાં ઉપયુક્ત (અર્થાત् જેનો ઉપયોગ કોધાકારે પરિણમ્યો છે એવો) આત્મા કોધ જ છે, માનમાં ઉપયુક્ત આત્મા માન જ છે, માયામાં ઉપયુક્ત આત્મા માયા છે અને લોભમાં ઉપયુક્ત આત્મા લોભ છે. ॥૧૨૧-૧૨૫॥

શાની શાનમય ભાવનો અને અજ્ઞાની અજ્ઞાનમય ભાવનો કર્તા છે એમ હવે કહે છે :—

જે ભાવને આત્મા કરે, કર્તા બને તે કર્મનો;  
તે શાનમય છે શાનીનો, અજ્ઞાનમય અજ્ઞાનીનો. ૧૨૬.

**ગાથાર્થ :**—આત્મા જે ભાવને કરે છે તે ભાવરૂપ કર્મનો તે કર્તા થાય છે; જ્ઞાનીને તો તે ભાવ શાનમય છે અને અજ્ઞાનીને અજ્ઞાનમય છે. ॥૧૨૬॥

શાનમય ભાવથી શું થાય છે અને અજ્ઞાનમય ભાવથી શું થાય છે તે હવે કહે છે :—

અજ્ઞાનમય અજ્ઞાનીનો, તેથી કરે તે કર્મને;  
પણ શાનમય છે શાનીનો, તેથી કરે નહિ કર્મને. ૧૨૭.

**ગાથાર્થ :**—અજ્ઞાનીને અજ્ઞાનમય ભાવ છે તેથી અજ્ઞાની કર્માને કરે છે, અને જ્ઞાનીને તો જ્ઞાનમય (ભાવ) છે તેથી જ્ઞાની કર્માને કરતો નથી. ॥૧૨૭॥

આ જ પ્રશ્નના ઉત્તરરૂપ ગાથા કહે છે :—

વળી શાનમય કો ભાવમાંથી શાનભાવ જ ઉપજે,  
તે કારણે જ્ઞાની તણા સૌ ભાવ શાનમયી ખરે; ૧૨૮.

અજ્ઞાનમય કો ભાવથી અજ્ઞાનભાવ જ ઉપજે,  
તે કારણે અજ્ઞાનીના અજ્ઞાનમય ભાવો બને. ૧૨૯.

**ગાથાર્થ :**—કારણ કે શાનમય ભાવમાંથી શાનમય જ ભાવ ઉત્પન્ન થાય છે તેથી જ્ઞાનીના સર્વ ભાવો ખરેખર શાનમય જ હોય છે. અને, કારણ કે અજ્ઞાનમય ભાવમાંથી અજ્ઞાનમય જ ભાવ ઉત્પન્ન થાય છે તેથી અજ્ઞાનીના ભાવો અજ્ઞાનમય જ હોય છે. ॥૧૨૮-૧૨૯॥

હવે આ અર્થને દેખાંતથી દેછ કરે છે :—

જ્યમ કનકમય કો ભાવમાંથી કુંડલાદિક ઉપજે,  
પણ લોહમય કો ભાવથી કટકાદિ ભાવો નીપજે; ૧૩૦.

ત્યમ ભાવ બહુવિધ ઉપજે અજ્ઞાનમય અજ્ઞાનીને,  
પણ જ્ઞાનીને તો સર્વ ભાવો જ્ઞાનમય એમ જ બને. ૧૩૧.

**ગાથાર્થ :**—જેમ સુવર્ણમય ભાવમાંથી સુવર્ણમય કુંડળ વગેરે  
ભાવો થાય છે અને લોહમય ભાવમાંથી લોહમય કડાં વગેરે ભાવો થાય  
છે, તેમ અજ્ઞાનીને (અજ્ઞાનમય ભાવમાંથી) અનેક પ્રકારના અજ્ઞાનમય  
ભાવો થાય છે અને જ્ઞાનીને (જ્ઞાનમય ભાવમાંથી) સર્વ જ્ઞાનમય ભાવો  
થાય છે. ॥૧૩૦-૧૩૧॥

આ જ અર્થ પાંચ ગાથાઓથી કહે છે :—

અજ્ઞાન તત્ત્વ તણું જીવને, ઉદ્ય તે અજ્ઞાનનો,  
અપ્રતીત તત્ત્વની જીવને જે, ઉદ્ય તે મિથ્યાત્વનો; ૧૩૨.

જીવને અવિરતભાવ જે, તે ઉદ્ય અણાસંયમ તણો,  
જીવને કલુષ ઉપયોગ જે, તે ઉદ્ય જાણ કષાયનો; ૧૩૩.

શુભ કે અશુભ પ્રવૃત્તિ કે નિવૃત્તિની ચેષ્ટા તણો  
ઉત્સાહ વર્તે જીવને, તે ઉદ્ય જાણ તું યોગનો. ૧૩૪.

આ હેતુભૂત જ્યાં થાય, ત્યાં કાર્મણવરગણારૂપ જે,  
તે અદ્વિધ જ્ઞાનાવરણાઈત્યાદિભાવે પરિણામે; ૧૩૫.

કાર્મણવરગણારૂપ તે જ્યાં જીવનિબદ્ધ બને ખરે,  
આત્માય જીવપરિણામભાવોનો તદા હેતુ બને. ૧૩૬.

**ગાથાર્થ :**—જીવને જે તત્ત્વનું અજ્ઞાન (અર્થાત् વસ્તુસ્વરૂપનું  
અયથાર્થ-વિપરીત જ્ઞાન) છે તે અજ્ઞાનનો ઉદ્ય છે અને જીવને જે  
(તત્ત્વનું) અશ્રદ્ધાન છે તે મિથ્યાત્વનો ઉદ્ય છે; વળી જીવને જે

અવિરમણ અર્થात् અત્યાગભાવ છે તે અસંયમનો ઉદ્ય છે અને જીવોને જે મહિન (અર્થात् જાણપણાની સ્વચ્છતા રહિત) ઉપયોગ છે તે કષાયનો ઉદ્ય છે; વળી જીવોને જે શુભ કે અશુભ પ્રવૃત્તિ કે નિવૃત્તિરૂપ (મનવચનકાયા-આશ્રિત) ચેષ્ટાનો ઉત્સાહ છે તે યોગનો ઉદ્ય જાણ.

આ (ઉદ્યો) હેતુભૂત થતાં જે કાર્મણા-વર્ગણાગત (કાર્મણાવર્ગણારૂપ) પુદ્ગલદ્રવ્ય જ્ઞાનાવરણાદિભાવોરૂપે આઠ પ્રકારે પરિણામે છે, તે કાર્મણાવર્ગણાગત પુદ્ગલદ્રવ્ય જ્યારે ખરેખર જીવમાં બંધાય છે ત્યારે જીવ (પોતાના અજ્ઞાનમય) પરિણામભાવોનો હેતુ થાય છે. ॥૧૩૨-૧૩૬॥

જીવથી જુદું જ પુદ્ગલદ્રવ્યનું પરિણામ છે એમ હવે પ્રતિપાદન કરે છે :—

જો કર્મરૂપ પરિણામ, જીવ ભેણા જ, પુદ્ગલના બને,  
તો જીવ ને પુદ્ગલ ઉભય પણ કર્મપણું પામે અરે! ૧૩૭.  
પણ કર્મભાવે પરિણામન છે એક પુદ્ગલદ્રવ્યને,  
જીવભાવહેતુથી અલગ, તેથી, કર્મના પરિણામ છે. ૧૩૮.

**ગાથાર્થ :**—જો પુદ્ગલદ્રવ્યને જીવની સાથે જ કર્મરૂપ પરિણામ થાય છે (અર્થાત् બન્ને ભેણાં થઈને જ કર્મરૂપે પરિણામે છે) એમ માનવામાં આવે તો એ રીતે પુદ્ગલ અને જીવ બન્ને ખરેખર કર્મપણાને પામે. પરંતુ કર્મભાવે પરિણામ તો પુદ્ગલદ્રવ્યને એકને જ થાય છે તેથી જીવભાવરૂપ નિમિત્તથી રહિત જ અર્થાત્ જુદું જ કર્મનું પરિણામ છે. ॥૧૩૭-૧૩૮॥

પુદ્ગલદ્રવ્યથી જુદું જ જીવનું પરિણામ છે એમ હવે પ્રતિપાદન કરે છે :—

જીવના, કર્મ ભેણા જ, જો પરિણામ રાગાદિક બને,  
તો કર્મ ને જીવ ઉભય પણ રાગાદિપણું પામે અરે! ૧૩૯.

પણ પરિણમન રાગાદિરૂપ તો થાય છે જીવ એકને,  
તેથી જ કર્મોદ્યનિમિત્તથી અલગ જીવપરિણામ છે. ૧૪૦.

**ગાથાર્થ :**—જો જીવને કર્મની સાથે જ રાગાદિ પરિણામો થાય છે (અર્થાત् બન્ને ભેળાં થઈને રાગાદિરૂપે પરિણમે છે) એમ માનવામાં આવે તો એ રીતે જીવ અને કર્મ બન્ને રાગાદિપણાને પામે. પરંતુ રાગાદિભાવે પરિણામ તો જીવને એકને જ થાય છે તેથી કર્મોદ્યરૂપ નિમિત્તથી રહિત જ અર્થાત् જુદું જ જીવનું પરિણામ છે. ॥૧૭૮-૧૪૦॥

‘આત્માનાં કર્મ બદ્ધસ્પૃષ્ટ છે કે અબદ્ધસ્પૃષ્ટ છે’—તે હવે નયવિભાગથી કહે છે :—

છે કર્મ જીવમાં બદ્ધસ્પૃષ્ટ—કથિત નય વ્યવહારનું;  
પણ બદ્ધસ્પૃષ્ટ ન કર્મ જીવમાં—કથન છે નય શુદ્ધનું. ૧૪૧.

**ગાથાર્થ :**—જીવમાં કર્મ (તેના પ્રદેશો સાથે) બંધાયેલું છે તથા સ્પર્શાયેલું છે એવું વ્યવહારનયનું કથન છે અને જીવમાં કર્મ અણાબંધાયેલું, અણાસ્પર્શાયેલું છે એવું શુદ્ધનયનું કથન છે. ॥૧૪૧॥

પણ તેથી શું? જે આત્મા તે બન્ને નયપક્ષને ઓળંગી ગયો છે તે જ સમયસાર છે,—એમ હવે ગાથામાં કહે છે :—

છે કર્મ જીવમાં બદ્ધ વા અણાબદ્ધ એ નયપક્ષ છે;  
પણ પક્ષથી અતિકંત ભાખ્યો તે ‘સમયનો સાર’ છે. ૧૪૨.

**ગાથાર્થ :**—જીવમાં કર્મ બદ્ધ છે અથવા અબદ્ધ છે—એ પ્રકારે તો નયપક્ષ જાણ; પણ જે પક્ષાતિકંત (અર્થાત् પક્ષને ઓળંગી ગયેલો) કહેવાય છે તે સમયસાર (અર્થાત् નિર્વિકલ્પ શુદ્ધ આત્મતાવ) છે. ॥૧૪૨॥

‘પક્ષાતિકાન્તનું (પક્ષને ઓળંગી ગયેલાનું) શું સ્વરૂપ છે?’—એ પ્રશ્નના ઉત્તરરૂપ ગાથા હવે કહે છે :—

નયદ્વયકથન જાણો જ કેવળ સમયમાં પ્રતિબદ્ધ જે,  
નયપક્ષ કંઈ પણ નવ ગ્રહે, નયપક્ષથી પરિહીન તે. ૧૪૩.

**ગાથાર્થ :**—નયપક્ષથી રહિત જીવ, સમયથી પ્રતિબદ્ધ થયો થકો (અર્થાત् ચિત્સ્વરૂપ આત્માને અનુભવતો થકો), બન્ને નયોના કથનને કેવળ જાણો જ છે પરંતુ નયપક્ષને જરા પણ ગ્રહણ કરતો નથી. ॥૧૪૩॥

પક્ષાતિકાંત જ સમયસાર છે એમ નિયમથી ઠરે છે—એમ હવે કહે છે :—

સમ્યકૃત તેમ જ જ્ઞાનની જે એકને સંજ્ઞા મળે,  
નયપક્ષ સકલ રહિત ભાખ્યો તે ‘સમયનો સાર’ છે. ૧૪૪.

**ગાથાર્થ :**—જે સર્વ નયપક્ષથી રહિત કહેવામાં આવ્યો છે તે સમયસાર છે; આને જ (-સમયસારને જ) કેવળ સમ્યગદર્શન અને સમ્યગ્જ્ઞાન એવી સંજ્ઞા (નામ) મળે છે. (નામ જુદાં હોવા છતાં વસ્તુ એક જ છે.) ॥૧૪૪॥

આ પ્રમાણે જીવ અને અજીવ કર્તાકર્મનો વેશ છોડીને બહાર નીકળી ગયા.

શ્રીમદ્ભગવત્કુંદુર્દાચાર્યદેવ પ્રણીત શ્રી સમયસાર શાસ્ત્રનો કર્તા-  
કર્મ પ્રરૂપક બીજો અંક સમાપ્ત થયો.

\* \* \*